

صمصامِ حدید برکولی بے قید و تقلید

۱۳۰۵ھ

از افادات
اعلیٰ حضرت مجدد امام احمد رضا
علیہ الرحمہ



ALAHAZRAT NETWORK

اعلیٰ حضرت نیت ورکس

www.alahazratnetwork.org

بِسْمِ اللَّهِ الرَّحْمَنِ الرَّحِيمِ

تفہیم و تفسیر قرآن مجید
مسمی بنا آتاریخی

مسمیٰ جدید

۵۰۳۰

برکولی بے قید و تقلید

— میرا نوافل است —

عاشق سید المرسلین شیخ الاسلام المصلحین

اعلیٰ حضرت اہل سنت مولانا شاہ احمد رضا خاں صا

قادسی رحمۃ اللہ علیہ

ترتیب مولانا نواب سلطان احمد خاں صا مرحوم کے قلم سے

ناشر: محمد اسحاق قادری جہلم مکتبہ اشاعت اسلام علیہ کراچی

مشہور آفسٹ پریس کراچی

عزمِ ناشر

سیدنا اعلیٰ حضرت فاضل بریلوی رحمۃ اللہ تعالیٰ علیہ ماضی قریب میں عالم اسلام کے وہ علمائے ناز عالم محدث و فقیہ مدبر و مفکر گزرے ہیں جن کو اللہ تعالیٰ نے نہ صرف قرآن و حدیث کی تفہیم اور ان سے مسائل کے استنباط و استخراج میں امتیازی مقام عطا فرمایا تھا۔ بلکہ مختلف علوم میں بے پناہ تجدیدی صلاحیتوں سے سرفراز فرمایا تھا۔ آپ کی وفات کو ۴۷ سال گزر چکے ہیں لیکن آپ کے اخلاق و عادات اور ایمان و افرور تعلیمات آج بھی طالبان علم و تقیٰ اور سالکانِ رشد و ہدیٰ کے لئے مشعلِ راہ ہیں۔ آپ کی علمی قابلیت کا عرب و عجم کے ارباب علم و فضل نے لوہا مانا۔ اور آپ کو علم کا بادشاہ قرار دیا۔ عرب کے جلیل القدر علماء نے آپ کی خدمت میں ہدیہ تحسین و تبریک پیش کیا۔ آپ نے پچاس مختلف علوم پر تقریباً ایک ہزار گراں قدر کتابیں تصنیف فرما کر دنیا سے علم و فضل سے اپنی نجر علمی، معنی آفرینی اور فطرتی کا لوہا منایا۔ آپ کی بیت تصانیف ابھی تک طبع نہ ہو سکیں۔ ہم نے آپ کی جلد غیر مطبوعہ اور زیادہ تصانیف کو عمدہ طریقے سے چھپوانے کا عزم کر لیا ہے۔ اس عظیم خدمت کو سرانجام دینے کے لئے آپ کے بھرپور تعاون کی ضرورت ہے۔ اس مبارک سلسلہ کی پہلی کڑی مصامِ حدید پیش خدمت ہے۔ اگر غیر حضرات چند نسخے منگو کر غریب و طلباء میں مفت تقسیم فرمائیں تو وہ ان کے لئے باعثِ صدقہ جاریہ ہونگے۔ امید کہ مسلمانوں کا تعاون باعثِ توسیع اشاعتِ دین ہوگا۔ تاجروں اور مفت تقسیم کرنے والوں کے لئے خاص رعایت رکھی گئی ہے۔

الفقیر محمد اسحاق قادری۔ رمضان المبارک ۱۴۱۱ھ


بِسْمِ اللّٰهِ الرَّحْمٰنِ الرَّحِیْمِ

حامداً ومصلیاً۔ کیا فرماتے ہیں علمائے دین متین اور مفتیانِ شریعہ متین اور کیا فرماتے ہیں جمیع اہل اسلام اس امر میں کہ جو شخص دین اسلام اور مذہبِ خفییہ کی کتب کو ہتھی جانے اور ذیل سمجھے یعنی فقہ اور عقائد کو تو اس کے واسطے کیا حکم ہے اور حرمین شریفین کے جمیع علماؤں کو ہتھیار ذیل سمجھے اور اس کی توہین کرے اور چار مصلوٰں کے شریف کو چوراہ کہے اور تقلیدِ معینہ کو حرام کہے تو ایسے شخص کے واسطے اور نیز اس کے معاون اور مددگاروں کی واسطے کیا حکم ہے اور نماز اس کے پیچھے پڑھنا درست ہے یا نہیں اور وہ شخص مشرک اور کافر اور منافق ہوا یا نہیں اور اس کی عودت کو طلاق ہوئی یا نہیں اور جن صاحبوں کو وردِ یہ الفاظ کہے ہیں ان کی گواہیاں عند اللہ ثبت ہیں۔ بینوا و توجروا۔

الجواب

بیشک محقر دین اسلام کافر ملعون ہے اور جو لوگ حضراتِ مجتہدین رحمہم اللہ تعالیٰ کو اور کتبِ فقہ کو معاذ اللہ مُرَاکِبَتے ہیں وہ گمراہ ہیں مسلمانوں کو اس کی صحبت سے پرہیز لازم ہے۔ تقلید ایک مجتہدِ خاص کی امر ضروری ہے عوام کا تو کیا ذکر ہے اس زمانے کے خواص کو بھی اس سے چارہ نہیں۔

حررہ محمد لطف اللہ عفی عنہ



سائل نے یہ دریافت کیا کہ جو شخص دین اسلام کو حقیر جانے تو
کیسا ہے اس کا جواب تو یہی ہے کہ وہ کافر ہے حضرات مجتہدین
اور علمائے اُمتِ محمدیہ کی بھی تحقیر اور توہین کرنے والا اور ان پر
شتم کرنے والا فاسق ہے۔ علمائے حرمین کا محقر بھی ایسا ہی ہے تقلید
امام معین کی ضروری ہے عوام الناس کو اس عقیدہ کے ساتھ کہ امام معصوم
نہیں ہے شاید اس سے خطا بھی ہوئی ہو اور اس انتظار و اُمید داری
کے ساتھ کہ جس وقت حدیث نبوی صحیح بسند صالح خلافتِ رائے امام
کے ظاہر ہو جاوے گی اور اس سے امام کی رائے کی خطا کھل جاوے گی۔
تو فوراً امام کی رائے کو چھوڑ دوں گا اور حدیث نبوی کو بالراسِ والعین قبول
کروں گا اور اس قسم کی تقلیدِ سلف سے ثابت ہے اور اگر معین کی تقلید
کو فرض سمجھے اور یہ عقیدہ ہو کہ قیاس امام قطعاً صواب ہے اور اُس میں
منظہ خطا نہیں ہے اور اس عقیدہ پر ایسا مجبور ہوا کتاب اگر حدیث امام کے قیاس
کے خلاف ملے گی تو قیاس کو نہ چھوڑ دوں گا اور حدیث کو رو کر ونگا رسی تقلید
حرام ہے اور سلفِ صالح رحمہم اللہ نے ہرگز ایسی تقلید کو جائز نہیں رکھا
اور نہ امام نے اس کو جائز رکھا اور علمائے اُمت نے ایسے ہی لوگوں کو اتخذا
اھما رحمہم و ساءلہم اس باباً من دون اللہ کا مصداق لکھا ہے۔ ہم
مسلمان اس کلمہ لا الہ الا اللہ محمدٌ رسول اللہ میں دو حکم کی تصدیق
کرتے ہیں ایک توحیدِ معبودِ برحق دوسرے تصدیقِ محمد رسول اللہ کی باریں طور
کہ کوئی شخص رسالت میں اُن کا شریک نہیں ہے۔ پس اگر عنقاتِ خداوندی

میں کسی کو کسی نے شریک مانا تو وہ مشرک فی التوحید ہے اور اگر احکام رسالت میں کسی کو ذخیل یا مزاحم سمجھا تو وہ مشرک فی النبوة ہے اور قیاس کو بمقابلہ نص کے واجب العمل جان لینے سے صاف ثابت کہ صاحب قیاس کو صاحب شریعت اور صاحب نص کو غیر صاحب شریعت سمجھا ہے اور آئیں تو شرک فی النبوة کیا انکار نبوت لازم آتا ہے۔ ایسی تقلید سے اللہ بچائے۔
واللہ اعلم وعلیہ التم۔

حررہ محمد اسماعیل عفا اللہ عنہ

محمد اسماعیل

کیا فرماتے ہیں علمائے دین و مفتیان شرع متین اور جمیع اہل اسلام جناب مولانا لطف اللہ صاحب یا اور حضرات کی جو اس فتویٰ پر عبارت تحریر ہے اور اسماعیل کی عبارت تحریر ہے کون سی صحیح ہے اور کس کی عبارت غلط اور باطل ہے، بینوا بسند الکتاب واللہ اعلم بالصواب نقطہ

بسم اللہ الرحمن الرحیم

اللہم لك الحمد۔ تحریر مولوی محمد لطف اللہ صاحب لطف اللہ بادیدہ قرن حق و صواب ہے اور تحریر مخالف بوجہ شدت اہمال قابل التفات اہل علم نہیں۔ واللہ تعالیٰ اعلم ۛ ۛ ۛ
عبد المذنب احمد رضا

حقی عنہ بحمدہ المصطفیٰ صلی اللہ تعالیٰ علیہ وسلم

محمد یحسینی حنفی قادیان ۱۲۸۱
عبد المصطفیٰ احمد رضا خاں

بسم اللہ الرحمن الرحیم

الحمد لله الذي جعل اهل الذكر سادة الامة والصلاة
والسلام على من امرنا بتقليدهم لا ينكشف الغمہ وعلى الہ
واصحابہ ومجتہدی شرعہ وتبع الائمة . امین

فقیر سلطان احمد بریلوی عفا عنہ المولی القوی نے مولوی لطف اللہ صاحب

کا جواب اور اس کے خلاف مولوی اسماعیل صاحب کوئی کی تحریر عجیب اور

اُس تحریر کے رد میں مولوی احسان اللہ صاحب و مولوی عبد الغفار خاں صاحب

و مولوی قاسم علی صاحب و مولوی محمد گل صاحب و مولوی عبد السميع صاحب و مولوی

سید شاہ علی صاحب و مولوی ابو الفاضل صاحب کے کلمات دیکھے فی الواقع

مولوی لطف اللہ صاحب کا جواب حق صریح اور مولوی کوئی صاحب کی تحریر

باطل قبیح ہے۔ اور اگرچہ حضرات مذکورین نے اُس کا رد لکھا مگر فقیر کو حضرت

عالم محقق فاضل مدقق جبر ماہر و بحر و وارث اعلم کا جواب عن کاہر حضرت استادنا

و ملاذنا جناب مولانا مولوی محمد احمد رضا خاں صاحب محمدی سنی حنفی قادری برکاتی

بریلوی منظرہ العالی کا ارشاد ثابت کرتا ہے کہ وہ تحریر یکمال اہمال قابل التفات

اہل علم نہیں لہذا مناسب کہ اس کی نسبت بہ نظر سرسری چند حرف مختصر گزارش

کروں و بحسب التوفیق و بہ الوصول الی ذی التحقیق و بحسبنا اللہ و نعم

الوکیل الاعتصام و علیہ التعویل۔ قول علمای حرمین کا مختصر بھی ایسا ہی

ہے اقول الحمد للہ کہ طائفہ جدیدہ کو بھی حضرات علمای حرمین مطہرین زادہا اللہ شرفاً

و کرنا کے ساتھ اتنی عقیدت ہے مگر نہ جانا کہ اُن دو لفظوں نے سارے مذہب پر

کا خاتمہ کر دیا علمائے حرمین مجدد اللہ تحریراً و تقریراً ان غیر مقلدوں کو ضال معطل
 مبتدع مبطل طرما چکے اور اسی طرح اکثر مسائل جدیدہ مخترعہ طائفہ کے رد و ابطال
 میں! ہاں ان کے فتاویٰ آپکے ان صاحبوں اور ان کے پیشواؤں یعنی بالیان
 مذہب جدید کی نسبت علمائے حرمین یہ آکر یہ سننا چکے کہ اولاً لیسک حزب
 الشیطن الا ان حزب الشیطن هو الخسرون "جیسے یوں اعتباراً
 آئے حرمین مخترعین چنداں دور نہیں اب سوال کر کے دیکھئے تو کیا جواب ملتا ہے
 اور جب یقیناً معلوم کہ وہاں کے علمائے کرام ہمارے موافق اور اس طائفہ مالک
 صریح مخالف تو قطعاً واجب کہ ہمارا مذہب ہندوب حق و ہدایت اور مشرب
 طائفہ باطل عنکلات ہو ورنہ لازم آئے گا کہ ان کے طور پر دیار ہند کے غریب
 سنیوں کی مانند علمائے حرمین بھی معاذ اللہ مشرک بدعتی کہلائے جائیں اور
 مشرک بدعتی شرعاً واجب التوبہ و مستحق تحقیر پھر ان کا محقر فاسق کیوں ہوتا
 بلکہ استغفر اللہ قاصد صواب و مستحق ثواب پھر تا وہ اذلت و بعبارة اُخری
 زبان کوئی صاحب سے یہ کلام حق من حیث لا یدری ایسا بخل گیا جس نے
 ان کے اقرار سے انھیں فاسق بدعتی ٹھہرا دیا علمائے حرمین دو جاں سے خالی
 نہیں ان کے نزدیک اہل سنت ہیں یا معاذ اللہ اہل بدعت بر تقدیر اول
 ارباب طائفہ کہ ان کے خلاف مذہب رکھتے ہیں اور فتویٰ لکھتے ہیں بیشک
 ضال و مضل ہونے کے حق کا مخالف نہ ہو گا مگر گمراہ قال اللہ تعالیٰ فماذا
 البد الحق الا الضلال و بر تقدیر ثانی جب کہ کوئی صاحب اہل بدعت
 کی توبہ اور تحقیر کو موجب فسق جانا تو لاجرم ان کی تعظیم و توقیر کو واجب

مانا اور حدیث میں ہے من و قرصا حب بدعة فقد اعان علی ہدم
 الاسلام جس نے کسی بدعتی کی توفیق کی اس نے دین اسلام کے ڈھانے پر
 مدد دی اخوجه الطبرانی فی الکبیر عن عبد اللہ بن بسر رضی اللہ
 تعالیٰ عنہ والبیہقی فی الشعب عن ابراہیم بن میسرہ مرسلاً تو
 آپ باقرار خود بدخواہ اسلام ہوئے۔ غرض یہ ہے ہر طرح آفت میں رہے سبحان اللہ
 کیا قدرت الہی ہے کہ اہل باطل کے کلام سے ان پر رجعت قائم ہوتی ہے ورنہ
 انہی تو تقلید امام معین کی ضروری ہے اقول افسوس کیا مقام مجبوری ہے
 یہ دوسری انہی آپ کو بولنی پڑی جس کے باعث انہیں سوراندہ و ازاں سو
 ماندہ لا الہ الا ہو لا الہ الا ہو لا الہ الا ہو لا الہ الا ہو لا الہ الا ہو لا الہ الا ہو
 قیود باطلہ پر سواقلہ کریں گے جن کا ذکر انشاء اللہ تعالیٰ آئندہ کرتا ہوں اور
 آپ کے طائفہ والے یوں بُری گت بنائیں گے کہ تم نے تقلید شخصی کو کونکر ضروری
 کہہ دیا اگرچہ عوام ہی کے لئے۔ حضرات ذرا سمجھ بوجھ کر مسکلیں طائفہ کے لئے جواب
 سوچ رکھئے جب وہ آپ سے پوچھیں گے قرآن و حدیث میں کہاں آیا ہے کہ عوام
 مسلمین پر لازم ہے کہ جنفی بنے کوئی شافعی رہے ہر مذہب والا خاص اپنے ہی
 امام کی تقلید کرے بھلا مقلد بچارے تو اپنے ائمہ کو معاذ اللہ اربابا من
 دون اللہ بتاتے تھے تم تو خدا بن بیٹھے کہ اپنے لئے منصب ایجاب و تحریم
 مانتے ہو وہ وقت میرے پیش نظر ہے جب کبار طائفہ اس کلمہ پر بگڑ کر چار طرف
 سے آپ کو پٹلیں اندا آپ نیم گھبراہٹ نیم بھنجلاہٹ ستم کشمکش میں اس
 قدیمی پناہ کی طرف سمیٹیں کہ میں نے تو لوگوں کی خاطر سے یوں نہیں کہہ دیا تھا۔

انہا غن مستہزؤن۔ قولہ ضروری ہے عوام الناس کو اقول عوام الناس
 سے خواہ جاہلان محض مراد ہوں یا ہر وہ شخص جو منصب اجتہاد رکھتا ہو۔
 بہر تقدیر آجکل کے ناخواندہ بھی آپ کے اس حکم میں داخل اور شرط انتظار
 شرعاً ان پر بھی لازم اب فرمائیے ان کے اس انتظار کے کیا معنی ہیں آیا
 یہ اگر میں حق تعالیٰ ایسا منصب تیز و ادراک عطا فرمائے گا کہ ائمہ مجتہدین
 کے اجتہادات کو پرکھیں اور میزان تنقیح میں تول کر ان کے خطا و صواب پر
 اطلاع پائیں اس وقت جس مسئلہ میں ہمیں امام کی خطا نظر آئیگی تقلید نہ کریں گے
 تو یہ امر آپ کے بنیہ فرمائے ہر مقلد کو مقبول و مسلم واقعی تقلید کی حاجت اسی
 وقت تک ہے جبکہ ہم خود وہ بیاقت عظمیٰ نہیں رکھتے۔ قال اللہ تعالیٰ
 فاستلوا اہل الذکر ان کنتم لا تعلمون ہمیں اللہ تعالیٰ اس
 قابل کر دے تو کیوں تقلید پر مجبور ہوں مگر کلام اس میں ہے کہ اس منصب کا
 انتظار اور اس کی امیدواری میں رہنا شیخ چلی کا سا گھربنا نا ہے جب اکابر
 علمائے محققین کہ تمام عالم ان کا خوشہ چین اور آجکل کے مدعیان اجتہاد
 میں ان کا کلام سمجھنے تک کی بیاقت نہیں ہمیشہ اپنے آپ کو اس منصب عظیم
 سے قاصر ٹھہراتے اور عمر بھر ائمہ مجتہدین کا غاشیہ اطاعت و دوش تہمت پر
 اٹھاتے تو ہم کہ اس کے رتبہ تک پہنچنے کے سامان نہیں رکھتے منصب
 نقد و تنقیح اقوال ائمہ کی امیدواری کس منہ سے کریں ذی عقل آدمی اس
 بات کی امید کرتا ہے جس کے غلطی اسباب میسر پاتا ہے ورنہ گدائے
 فاقہ مست کا یہ خیال پکانا کہ میں سلطان ہفت اقلیم ہوں پکا جنونی نہیں

تو کچا جب بھی ہے ایسے پہل خیالات ہاندھنا شرعاً کیوں واجب ہونے لگے
 اور یہی وجہ ہے کہ تقلید کا ذہن اس طرف نہیں جاتا ورنہ کون نہیں جانتا
 کہ اہل نقد و اجتہاد کو تقلید محض کی ہرگز حاجت نہیں اور مور ناتواں اگر پُر
 پُر ہڈ سے نہ پٹے سلیمان تک پہنچنے کی کوئی صورت نہیں پھر اگر مور سے
 پوچھئے بالفرض تمہے بھی خدائے تعالیٰ پر وقوت کافی عطا فرمائے کیا جب
 بھی ایسی ہی محتاج ہڈ پھر رہیگی یقیناً کہے گی ایسا ہو تو میں خود ایک قسم
 کی ہڈ پُر فرخندہ فال ہوں مگر یہ بات کہاں میں اور کہاں یہ خیال ہی حال مقلد
 اور مجتہد کا سمجھ لیجئے اور بے منصب نقد و تنقیح جو اس کو چہ میں قدم دھرتے
 اور اپنی نظر قاصر و فکر فاتر سے اقوال ائمہ کی تغلیط و تخطیہ کا دعویٰ کرتے ہیں
 ان کی نظیر وہ برسات کی چوٹیاں ہیں جنہوں نے ناحق پرنکال کر اپنے آپ
 کو فذائی زاغ زغن بنایا ہے

ماذا اخاضلت یا مفر و در فی الخطر حتی هلكت فليت النمل لو نظر
 اور یہیں سے ظاہر ہو گیا کہ اس تقدیر پر انتظار نہ کرنا واجب کرنا محض بے محل
 ایجاب و تحریم ابتلا و تکلیف کے لئے ہے اور یہ ان باتوں میں مستور ہے جو
 تقاضائی نفس کے خلاف ہوں بخلاف اس کے کہ جب اس منصب عظیم کو
 پہنچوں گا مقلد محض نہ رہوں گا کہ یہ تو خود ہر فرد بشر کا مقتضای طبع ہے
 دوسرے کا حکوم رہنا ہی نفس پر شاق ہے نہ کہ خود ایک نوع حاکم بننا نظیر
 اس کی اطاعت اولی الامر ہے کہ شریعت نے قرض کی آج تک کسی عامل
 نے یہ قید نہ لگائی کہ اس کے ساتھ رعایا پر یہ امتداد و اُسید داری بھی واجب

کہ ہم خود بادشاہ ہو گئے تو مطیع نہ رہیں گے یا مجلس شوریٰ کے رکن بنے تو رائے
 وزیر پر مجبور نہ کریں گے کہ یہ باتیں تو خود ہر انسان کی طبیعت میں ہیں شرع
 واجب کرے یا نہ کرے پھر ایجاب کر کے امر حاصل کی طلب یعنی چاہ اور بجد اللہ
 اس کے ساتھ یہ بھی کھل گیا کہ اس سنی پر تمام عالم میں کوئی مقلد ایسا نہ ملے گا
 جسے یہ امر مقبول نہ ہو اور خواہی نخواہی عزم کئے ہو کہ اگرچہ وہ منصب رفیع
 پاؤں جب بھی تقلید محض سے باہر نہ ہوں گا۔ پھر کوئی صاحب نے تقلید حرام
 میں جو جو دھکا لادو ایک مفہوم ہے جس کا مصداق جہاں میں کوئی نہ ہو۔ تو
 ایسی صورت کو حرام کہنا اپنے ایک ذہنی معنی کو منع کرتا ہے جس کے لئے
 خارج میں کوئی عمل نہیں اور اگر انتظار مذکور کے یہ معنی کہ بے حصول مرتبہ
 تمیز و منصب منقطع جو کوئی حدیث قولِ امام کے مخالف سن پاؤں گا تو بیشک
 ممنوع نہ ہو گز ہمیں مسلم کہ شرع ایسی جسارت و جہالت پسند ہے فرمائیے
 واجب کرنا اور شرط لگانا تو بڑی بات ہے کوئی صاحب اگر چاہے ہیں تو
 قرآن حدیث سے ثابت کریں خدا و رسول نے ہر جاہل و عامی کو کہاں حکم
 دیا ہے کہ ہمدی کی گرہ پا کر چناری بن جاؤ ورنہ اتخذوا احبارہم
 میں داخل ہو گئے جان براور فقط ایک آدمہ حدیث دیکھ لینے سے کام نہیں
 چلتا ہزار ہا بخارِ ناخروہ و جبالِ شاہقہ ہیں جنہیں قطع کے بعد آدمی ایک مسئلہ
 میں رائے دے سکتا ہے کہ یہاں حکم شرع یہ ہے اول تو سند حدیث و اقوال
 رجال اور ان کے حق میں علماء کے اقوال سے تعینش تام پھر باہم ترجیح جرح
 و تعدیل کے مواقع مختلفہ پر اطلاع تمام پھر بحالت عنعنہ معرفت مدلسین

کا کمال اہتمام خصوصاً وہ جن کی نسبت معلوم کہ ضعیف و مجروحین سے تہلیل
 کرتے جیسے بقیہ بن ابواسید کما صحیح بہ العلماء الکرام اسی طرح اہل اختلاط
 کی معرفت اور یہ کہ کس نے اس سے قبل اختلاط اخذ کیا اور کس نے بعد الی
 غیر ذلک من الامور العظام۔ ثانیاً حدیث کے طرق و متابعات کا تتبع
 و استقراء کہ مشذوذ نکات و اضطراب سند یا متن پر وقوف حاصل ہو۔
 ثالثاً طلل خفیہ سے بحث غامض جس پر صدہا سال سے اب کوئی قادر نظر
 نہیں آتا یہاں تک کہ متاخرین سے اکابر محدثین و اعانم ناقدین کا منتہائی
 مبلغ صرف تصحیح اسناد ہے اگر وہ صحیح کہیں بھی تو اس کے معنی صرف اس قدر
 کہ اسناد صحیح خیر ان سب مدارج کو قدم راسخ سے طے کرے تو صحت
 حدیث پر حکم کر سکتا ہے اب ماورائے صحاح میں تو ان امور کی ضرورت
 ظاہر رہی وہ ان میں سنن نسائی و ابن ماجہ بیشک نقد و منقح کی
 محتاج کہ وہ نہ تصریحاً ترمذی کی طرح بحث کریں نہ ان سے ابو داؤد
 کی طرح نص منقول ہے کہ ہمارا مسکوت علیہ صلاح ہے مہذبہ شہاد
 کہ ان میں بہت احادیث ضعیفہ بھی ہیں خصوصاً سنن ابن ماجہ تو فقط
 ان کی روایت علامت صحت نہیں ترمذی اگرچہ بحث کر جاتے ہیں مگر
 علمائے ناقدین نے تصحیح و تحسین میں انھیں تساہل کی طرف منسوب کیا اور
 بہت تصحیحوں بلکہ تحسینوں میں ان پر انتقاد فرمایا تو محقق کو وہاں بھی حجت
 بحث باقی مسکوت ابو داؤد اگرچہ ان کی تصریح سے امارت صلاح ہے مگر
 عند التحقیق اس سے صرف صلاح احتجاج مراد نہیں بلکہ صلاح اعتبار کو

بھی شامل کما صرح بہ الامام العلامة ابن حجر العسقلانی تو ان کا سکوت
 صحیح و حسن پر مقتصر نہ ہوا بلکہ ضعیف غیر باطل اس میں داخل وہ خود اپنے
 رسالہ میں کہ اہل مکہ کو مکہ لکھا فرماتے ہیں فسا کان من حدیث فیہ وہن
 شدید فقد بینتہ صاف ظاہر ہوا کہ صرف بیان ضعف شدید کا
 التزام ہے اور خود امتحان ہی گواہ ان کے سکوت علیہ میں فصاحت موجود
 تو یہاں بھی نقد و تنقیح سے غنا مفقود افراد مسلم میں بھی بعض احادیث
 شکم فیہا ہیں کہ انص علیہ النقاد منہا لخاصا ترا الحفاظ السیوطی
 رہ گئی صحیح بخاری اس میں صحت تعالیق کا خود التزام نہیں یونہی متابعا
 میں تساہل اہل حدیث کا داب قدیم تو صرف بخاری کے اصول مسندوں میں
 بحث و تفتیش کی حاجت نہ پڑی سو وہ بھی انصاف یہ ہے کہ اپنی تنقیح سے
 کام نہ لیجئے تو رہی تقلید کی تقلید ہی ائمہ مجتہدین کی نہ سہی امام بخاری کی
 سہی کہ صرف ان کے اعتبار پر صحت مان لی۔ غیرت بے قیدی کے تو یہ معنی
 ہیں کہ اگر قال ابو حنیفہ و قال الشافعی پر کھ رہے ہو تو اخرج البخاری و
 روی مسلم کو بھی چھانو اور مابعد کے قصور لفظہ کہنے والے خود ان صاحبوں
 کی تقلید جامد کئے ہوئے ہیں ان سے اسناد اور ایک درجہ متزلزل کہ مقلد
 محض کی تقلید محض پر حال جب مدارج حدیثی ملے کو چکے اب معارج فقہی
 کی طرف چلے وجہ احتجاج و طرق تعلیل معانی اوادات و اقسام نظم و انواع
 معنی و صور تعارض و اسباب ترجیح و مسالک تطبیق پھر ان سب میں
 ائمہ و علماء کے اختلافات کثیرہ اور ہر جگہ قول راجح کی تنقیح و تنقید ان سب

وادیوں کو نظر صائب و فکر ثاقب سے قطع کر کے لاکھوں مخصوص ہوتے ہیں۔
 ہزاروں مطلق مقید ہوتے ہیں صد ہا ظاہر مٹول ہوتے بہت مورد پر مقتصر
 رہتے ہیں و امثلة ذلك شائعة ذائعة کبھی بلحاظ سال حکم صادر
 ہوتا ہے۔ کما فی حدیث قبلة الصائغ بعض قیود محض بنظر و قوت ہوتے
 ہیں۔ کما فی قوله اضعا فامضاعفة گاہے بے قصد تشریح مجرد اختیار
 مراد ہوتا ہے۔ کما فی حدیث علیک السلام مرتحیة الموقی اور ان کے
 سوا صد ہا معارف مرد آدما و ہمالک جانفرو سائیں یا ہذا اہل نقد و اجتہاد کے
 سوا کون ہے کہ ان حقائق دقیقہ و دقائق عمیقہ پر اطلاع پائے اور ان
 تنگ و تاریک دشوار گزار گھاٹیوں سے سلامت گذر جائے۔ ناواقف کہ
 اس منصب رفیع تک نہ پہنچا اگرچہ اپنے آپ کو عالم متبحر جانے جب قدم
 و سرے گام نہ کے بل گرے گا ایسے ہی لوگوں کو مدیشائیں فرمایا افتوا بغیر
 علم فضلوا و اضلوا بے علم فتویٰ دیا خود بہکے اور اونٹوں کو بہکایا آخر جہ احمد
 والداری و البخاری و مسلم و الترمذی و ابن ماجہ عن عبد اللہ بن عمر رضی اللہ
 تعالیٰ عنہما اور اس لئے حدیث میں آیا من قال فی القرآن برأیہ فاصاب
 فقد اخطا جس نے قرآن میں اپنی رائے سے کہا اور اس کا کلام ٹھیک
 بھی پڑا جب بھی خطا کی آخر جہ ابو داؤد و الترمذی و النسائی عن جناب
 بن عبد اللہ البعلی رضی اللہ تعالیٰ عنہ۔ ایسے ہی محل پر حدیث میں ارشاد ہوا
 اذا وسد الامر الی غیر اہلہ فانتظر الساعة جب کام نا اہل کے سپرد
 ہو قیامت کا راستہ دیکھ آخر جہ البخاری عن ابی ہریرۃ رضی اللہ تعالیٰ عنہ

توثابت ہوا کہ جو لوگ ایک آدھ حدیث دیکھ کر اپنے ناقص علم قاصر فکر فائز رہے کچھ مفاد بخیر کر عمل بالحدیث کا نام لیتے۔ اور ارشادات عالیہ ائمہ مجتہدین و امینان شرع و ارکان دین کو منجھ دیتے ہیں۔ وہ حقیقتاً حدیث کا خلافت کرتے اور راہ ضلال و اضلال میں قدم دھرتے ہیں بخلاف مقلدین کہ خدا نے انہیں جہل بسیط پر آگاہ فرما کر جہل مرکب سے خلاص دیا اور انہوں نے دین متین کے محکم ستروں سے کسی ستون کو مضبوط نہ کیا ان کا قال ابو حنیفہ و قال الشافعی پر عمل کرنا حقیقتاً قال اللہ تعالیٰ و قال الرسول کا متبع ہونا ہے (جہل جبار و جہلی اٹھ علیہ وسلم) کہ ان کے خدا جل و علانے انہیں فرما دیا تھا۔ فامسئلنا اهل الذکر ان کنتم لا تعلمون اور ان کے نبی صلی اللہ تعالیٰ علیہ وسلم نے انہیں ارشاد کیا تھا الاستألو اذالم یعلموا فانما شفاء (یعنی السؤال کیوں نہ پوچھا جب نہ جانتے تھے کہ تمہارے کی دوا تو پوچھنا ہی ہے) اخرج ابو داؤد و عن جابر بن عبد اللہ رضی اللہ تعالیٰ عنہما جان برادر اگر فقط حدیث سن پانا یا کسی کتاب میں دیکھ لینا کفایت کرتا تو سید عالم صلی اللہ علیہ وسلم حدیث مشہور میں کیوں ارشاد فرماتے نصرت اللہ عبدہ سمع مقالۃ فحفظہا و رواہا و اذہا اللہ تعالیٰ اس بندے کو سرسبز کرے جس نے میری حدیث سن کر یاد کی اور دل میں رکھی اور ٹھیک ٹھیک اوروں کو پہنچا دی غرب حامل فقہ غیر فقیہ کہ بہتروں کو حدیث یاد ہوئی ہے مگر ہم فقہ کی بات نہیں رکھتے و رب حامل فقہ الی من ہوا فقہ منہ اور بہترے اگرچہ یاقت رکھتے ہیں

پر دوسرے اُن سے زیادہ فہیم فقیہہ ہوتے ہیں۔ اخرجہ الشافعی و احمد
 و ابوداؤد و الترمذی و صحیحہ ابن ماجہ و الضیاء و البیہقی فی
 البیہق عن زید بن ثابت و الداری جابر بن معطوم و نحوہ احمد
 و الترمذی و ابن حبان باسناد صحیح عن ابی مسعود و الداری
 عن ابی الدرداء رضی اللہ تعالیٰ عنہم۔ عزیز از جان اگر مجدد حدیث
 پر اطلاع کافی ہوتی تو ہزاروں لاکھوں محدثین گذرے سب مجتہد ہوتے حالانکہ
 اکثر ان کے مقلدین تھے حتیٰ کہ امام تاج الدین سبکی نے رئیس المحدثین امام
 بخاری کو بھی شافعیہ میں گنا امام سلیمان اعلمش کہ تمام اصحاب صحیح ستہ و غیرہم
 محدثین کے اساتذہ میں ہیں حدیث میں ان کا پایہ جتنا بلند تھا محتاج بیان
 نہیں باوصف اس کے امام ابو حنیفہ سے کیا کرتے تھے ہم عساریں اور ہم طبیب
 یعنی ہم میں حدیثیں محفوظ ہیں مگر ان کے استدلال کا طریقہ تم جانتے ہو جیسے
 عطار کے پاس روایتیں ہوتی ہیں اور ان کے استعمال کا طوطی طبیب جانتا ہے
 الحق جو منصب نقد و تمیز تک نہ پہنچا ہو اس کا برخلاف امام مجتہد حدیث
 سے تسک ایسا ہی ہے جیسے جاہل مریش قرابادین دیکھ کر خود اپنا علاج
 کرے قریب ہے کہ ہلاک ہو جائے گا اسی لئے صحیح حدیث میں نبی صلی اللہ علیہ وسلم
 نے فرمایا جو فن طب کا ماہر نہ ہو اور علاج کرے وہ ضامن ہے یعنی اس کے
 معالجہ سے کسی کو نقصان پہنچا تو اس کا تانا و ان اس پر آئے گا اب چاہے
 وہ اپنی رائے سے نسخہ ایجاد نہ کرے بلکہ مذاق ماہرین کی کتابوں میں لکھے
 ہوئے نسخے کام میں لائے کہ فقط لکھا دیکھنا کیا کام دیتا ہے جب تک عمل و رفق

وعلل و اسباب و شرائط موانع و موسم و عمر و مزاج و حال و غیرہ پر
اطلاع کامل نہ ہوا خرچ ابوداؤد والنسائی وابن ماجہ والحاکم عن عبداللہ
بن عمر و رضی اللہ تعالیٰ عنہما قال قال رسول اللہ صلی اللہ علیہ وسلم من
تطیب و لم یعلم منہ طب فہو مضام۔ اس لئے امام اہل سفین
بن عیینہ کہ امام شافعی و امام احمد کے اوستاذ اور امام بخاری و امام مسلم
کے اوستاذ الاستاذ اور را جلا علمائے محدثین و فقہائے مجتہدین و متبع
تابعین سے ہیں رحمۃ اللہ تعالیٰ علیہم اجمعین ارشاد فرماتے ہیں۔ الحدیث
مضلة الا للفقہاء حدیث سخت گمراہ کرنے والی ہے۔ مگر مجتہدوں کو علماء
ابن الحجاج مکی مدخل میں فرماتے ہیں۔ یرید ان غیرہ قد یحمل الشی
على ظاہرہ و لہ تاویل من حدیث غیرہ او دلیل یحقی علیہ
او متر و لہ اوجب ترکہ غیر شی مہالا یقوم بہ الا من استبحر
و تفقہ یعنی امام سفین کی مراد یہ ہے کہ غیر مجتہد کبھی ظاہر حدیث سے جو معنی
سمجھ میں آتے ہیں ان پر جم جاتا ہے حالانکہ دوسری حدیث سے ثابت ہوتا
ہے کہ یہاں مراد کچھ اور ہے یا وہاں کوئی اور دلیل ہے جس پر اس شخص کو اطلاع
نہیں یا چند اسباب ایسے ہیں جن کی وجہ سے اس پر عمل نہ کیا جائے گا ان
باتوں پر قدرت نہیں پاتا مگر وہ جو دریا ئے علم ہوا اور منصب اجتہاد تک
پہنچا یہی وجہ ہے کہ امام شیخ الاسلام زکریا انصاری فرماتے ہیں ایتاکم
ان تبادروا الی الانکار علی قول مجتہد او غلطیتہ الا بعد
احاطتکم بادلۃ الشریعۃ صلیہا و معرفتکم بجمیع لغات العرب

التي احطوت عليها الشريعة ومعرفتكم بمعانيها وطرقها
 فاذا احطتوبها كما ذكرنا ولو تجدوا ذلك الامر الذي
 انكرتموه فيها فمكر انكاروا والخيرة لكم والى ذكر بذا لك
 یعنی خبردار امام مجتہد کے قول پر انکار یا اس کے تخطیہ کی طرف مبادرت
 نہ کرنا جب تک تمام دلائل شرع پر احاطہ اور لغات عرب اور ان کے
 معانی طرق کی معرفت حاصل نہ کرو ہاں جب یہ احاطہ مل جائے اس
 وقت کوئی قول مجتہد دلیل سے خالی پاؤ تو انکار کا اختیار رکھتے ہو مگر عا شا
 کہاں تم اور کہاں یہ احاطہ۔ پس بحمد اللہ کا شمس علی نصف النهار واضح
 ہو گیا کہ غیر صالحان نقد و اجتہاد کا خلافت امام حدیث پر عمل حدیث پر عمل
 نہیں اپنی رائے ناقص پر عمل ہے جس کا حاصل صرف اس قدر کہ امام مجتہد
 کی سمجھ قرآن و حدیث سے وہ حکم آیا اور ہماری سمجھ میں اس کا خلافت ہے پھر
 کون سی شریعت کا حکم ہے کتاب و سنت سے جو حکم الہی ابو حنیفہ اور شافعی سمجھ
 وہ نہ مانو اور جو تم سمجھو اسے حق جانو

بیں تفاوت رہ از کجا است تا بکجا

اور اگر یہ دعویٰ کیجئے کہ ہم بھی منصب نقد و تنقیح رکھتے ہیں جیسے امام ابو حنیفہ
 نے دربار میں امام ابو یوسف امام محمد امام زفر امام عبد اللہ بن مبارک یا امام
 مالک کے سرکاریں امام صبنہ امام ابن القاسم یا امام شافعی کے حضور میں امام
 مزنی امام ربیع رحمۃ اللہ تعالیٰ علیہم اجمعین توبے شک یہ وہ دار اعضاء ہے
 جس کا علاج نہیں سبحان اللہ علیہا تو علما اکابر فضلاء محققین مثل علامہ

قاسم و علامہ عبداللہ بن اشحنہ و علامہ زین بن نجیم و علامہ علاء دمشقی رحمہم
 اللہ تعالیٰ کی نسبت تصریحیں کریں انہیں منصب ترجیح بھی حاصل نہ تھا اور
 آجکل کے مدعیان خامکار نقد و تنقیح اقوال مجتہدین کا ادعا کریں انہا لا تعنی
 الا بصدار ولكن تعنی القلوب التي فی الصدور اما ما اجل خاتم
 الحفاظ ابو الفضل جلال الہمة والدين مبيوطی قدس سرہ العزیز
 کا قصہ کیسے نہیں معلوم کہ اس منصب کا دعویٰ فرما کر علمائے مصر کے دس
 سوالوں متعلق منصب ترجیح کا بھی جواب نہ دے سکے اُن سے زیادہ جلالت
 و عظمت والے اگر خلافت کچھ کہنا چاہتے ہیں ٹیپتے کاپیتے یوں فرماتے ہیں۔
 لو كان إني من الأماشي لقلت كذا۔ اگر مجھے کچھ اختیار ہوتا تو میں
 یوں کہتا یا ہذا دعویٰ سہل ہے اور اثبات پہاڑ بجلا اس منصب رفیع کا
 ادا کر دینا تو کمال محال ہے میں یقین کرتا ہوں اگر ان مدعیوں سے دس مسئلے
 یوں ہی پوچھے جائیں کہ اپنی رائے کی مصیبت نہ اٹھائیے جو تحقیق فضلاء
 کر گئے اسی کے مطابق لکھ دکھائے انشاء اللہ تعالیٰ آدمے سے زائد غلط لکھیں گے۔
 سبحان اللہ جب ان کا کلام نہ سمجھیں اور ان کا فرمایا ہوا ٹھیک طور پر ادا نہ
 کر سکیں تو اتنا اونچا اور نادیکھا چاہیے ابھی چند روز کی بات ہے کہ مجتہد دہلی
 مولوی نذیر حسین صاحب نے دودھ کے چچا کو بھتیجی حلال ہونے پر مہر کر دی
 جب ایسے بدیہی مسائل میں یہ ٹھوکریں کھائیں تو اُندہ کی ہمت معلوم پھر
 جب بعض احباب فقیر نے مواخذہ کیا تو دو دیر افتویٰ لکھ کر بھیجا اور اس میں
 تصریح فرمائی کہ اگلی ہر فلاں مولوی صاحب مراد آبادی کے اعتماد پر کردی

تھی انا اللہ وانا الیہ راجعون یا تو ابو حنیفہ و شافعی کی تقلید حرام یا
 آجکل کے بعض مولویوں پر اعتماد تام و لاحول ولا قوۃ الا باللہ العلی
 العظیم اس واقعہ اور اس کی امثال کی بعض تفصیل رسالہ سیف المصطفیٰ
 علی ادیان الافتراء میں مذکور ہوئی وائے الہادی یہ حقیقت تو آجکل کے مدعیان
 اجتہاد کی ہے اب ان سے گزرے ان کا حال پوچھے بغیر یہ مجتہدان آسمان
 ششم بھی غوام کہتے ہیں ان پر جو کوئی صاحب فرض کرتے ہیں کہ حدیث صحیح پائیں
 اور اس سے خطائی امام واضح ہو جائے فوراً قول امام چھوڑ دیں بھلا وہ بیچارے
 یہ بھی نہیں جانتے کہ صحیح و ضعیف کہتے کسے ہیں اور مخالفت و موافقت کیونکر
 ہوتی ہے تو اس پر انھیں مکلف کرنا محض تکلیف مالا یطاق ہے ہاں یوں
 کہیے کہ جس مسئلہ میں ہماری زبان سے سن لیں کہ یہاں قول امام حدیث صحیح
 کے خلاف ہے وہاں ان پر فرض کہ قول امام چھوڑ دیں سبحان اللہ وہ آپ
 کا کہا مانیں تو بالہدایت معلوم کہ فقط آپ کے اختیار پر مانیں گے اور یہی معنی
 تقلید کے ہیں تو حاشا بتدیہ حدیث کے مقابل قول امام چھوڑنا کب ہوا بلکہ
 دہلوی و کوئی کی رائے کے آگے ارشاد ائمہ سے منہ موڑنا پھر اتنی ہیر پیر کی کیا
 ضرورت ہے چادر جبہ ایک بار پھینک کر کھلم کھلا کیوں نہیں کہتے کہ خدا
 فرض کرتا ہے جب کوئی اور دہلوی ابو حنیفہ کے خلاف پر ہوں تو ابو حنیفہ و شافعی
 کی ہرگز نہ سنو دہلوی کوئی کے مقلد بنو انا اللہ وانا الیہ راجعون مسلمانوں
 نے دیکھا کہ ان صاحبوں کی باتوں میں کیا کیا تھیں، ہوتی ہیں مگر واقفان راز
 سے چھینا دشوار سے مستحباب

بہر رنگیکہ خواہی جامہ می پوشش من انداز قدرت رامی شناسم
 اور یہ ہیں سے ظاہر ہو گیا کہ عوام الناس سے اگر صرف جاہلان محض مراد ہو تو
 وجوب تقلید کی اُن سے تخصیص محض باطل اور ماورائی اہل نقد مقصود
 تو بلفظ عوام الناس تعبیر کرنا عوام الناس کو دھوکا دینا کہ اُن کے سامنے
 خود بے کید بند ہونے کی گنجائش رہے ولا حول ولا قوۃ الا باللہ
 العلی العظیم۔ قولہ امام معصوم نہیں اقول مگر شاید دہلوی و کولی معصوم
 ہیں کہ یہ جس مسئلہ کو مخالف حدیث بتائیں عوام پر ترک مسئلہ ضروری ہو جائے
 قولہ۔ شاید اس سے خطا بھی ہوئی ہو۔ اقول شاید دہلوی و کولی سے نہیں
 ہو سکتی کہ جو حکم حدیث سے یہ بتائیں خواہ مخواہ ٹھیک ہوا کلمہ نے دلائل
 شرعیہ سے جو ثابت فرمایا صحیح نہ تھا۔ قولہ صحیح بسند صلح اقول معلوم شد
 بائندگی تم مباحث دقیقہ و غوامض اینقہ سند و متن و نظم و منیٰ کہ ضرور
 نطے کرو گے جب اتنا ہتھیں جانتے کہ بعد صحیح کہنے کے ذکر سند کی کیا حاجت
 کہ وہ لطافت بسند مع شئی زائد کا نام ہے پھر ذکر بھی اس لفظ سے اس درجہ
 صحت میں متعین نہ رکھا کہ صراح اصطلاح محدثین میں ضعیف غیر ساقط کو بھی
 شامل اور اس کا درجہ حسن سے نازل قولہ اس قسم کی تقلید سلف سے ثابت
 ہے اقول اگر سلف سے اصحاب تیز و ادراک و نقد و تنقیح مراد جن کے بعضی
 اسمائی طیبہ سابقہ گذرے تو بیشک وہ اس کے لائق تھے اور اگر ان کے
 غیر مراد تو محض ممنوع اور ابداعائے حصر کذب صریح و قطعاً مدفع کوئی صاحب
 اگر سچے ہیں تو ثابت کر دکھائیں کہ علمائے قسم دوم سے کتنے معتدین نے

حدیث پاکر قول امام چھوڑنے پر تنصیص کی ہے یہاں یہاں ائمہ تو ائمہ
یہ علمای اصحاب ترجیح و فتویٰ اپنی نسبت رکھتے ہیں۔ اما نحن فعلینا اتباع
ما رجوہ و ما صححوہ کہاں افتونا فی حیاتہم یعنی رہے ہم پر تو یہی
لازم کہ جو کچھ وہ ترجیح و تصحیح کر گئے اسی کا اتباع کریں جیسے اگر وہ ہمیں اپنی حیات
میں فتویٰ دیتے ہیں علمائے حنفیہ سے تو اس طائفہ جدیدہ کو عداوت قدیمہ
ہے مگر شافعیہ کا ارشاد دیکھئے۔ امام غزالی امام الحرمین امام ابن السمعانی
امام کیا ہر اسی اپنے تلامذہ سے فرماتے۔ يجب علیکم التقلید بملہب
امامکما لشافعی ولا عذر لکم عند اللہ تعالیٰ فی العدول عنہ تم پر
واجب ہے کہ خاص اپنے امام شافعی کے مذہب پر پابند رہو اس سے
عدول کیا تو اللہ تعالیٰ کے حضور تمہارے لئے کوئی عذر نہ ہوگا۔ امام شیخ الاسلام
ذکر کیا کا فرمانا ابھی سن چکے کہ جب تک دلائل شرع و غیرہ امور پر احاطہ تمام
و معرفت کا فیہ نہ ہو ہرگز قول مجتہد پر اصرار نہ کرو اور یہ بھی فرمایا کہ کہاں
تم اور کہاں وہ احاطہ۔ قولہ اگر امام معین کی تقلید کو فرض سمجھے ۱/۶
اقول اول تو کوئی قائل ان فراض نہیں اور لفظ فرض بمعنی وجوب شارع
الاستعمال اور بالفرض کوئی عامی فرض کئے بھی ہو تو اسے حرمت تقلید میں
کیا دخل تم خود مانتے ہو کہ عوام پر تقلید امام معین ضروری اور ضروری کا
ادنیٰ درجہ وجوب اور بہت عوام فرض و واجب کا فرق نہیں جانتے
پھر اگر کسی نے اپنی غلطی سے واجب کو فرض کہا تو اس سے وہ فعل کہ شرع
نے اس پر واجب کیا تھا کیوں حرام ہو گیا اسکی بجائے سمجھ پر اعتراض ہوگا

نہ کہ واجب شرعی حرام ہو جائے۔ سبحان اللہ ان مجتہد صاحبوں کی سمجھ تو
 دیکھئے قولہ قیاس امام قطعی صواب ہے اور اس میں مظنہ خطا نہیں اقول
 یہ بھی کسی کا عقیدہ نہیں قولہ اگر حدیث امام کے قیاس کے خلاف طبعی الخ
 اقول یہ جانتا دو حال پر موقوف ہے اول حدیث کی سند اور مستند صحت
 پھر اس کے نظم و معنی کی معرفت اس سے اقویٰ کیا کسی سبب ترجیح سے
 اس پر مرجع موجود نہیں صرف قیاس ہی ہے اس پر تم کیا دلیل قائم کر سکتے
 ہو صرف اتنا بتانا سبحان اللہ تم کیا اور تمہارا بتانا کیا ہمیں اگر امام کے
 موافق حدیث نہ ملے اس سے یہ کیونکر لازم آیا کہ امام کو تجلی نہ ملی تھی آجکل
 کس کا علم ائمہ کے مثل ہے خصوصاً امام الائمہ امام ابو حنیفہ کہ تابعی ہیں اور
 زمانہ رسالت سے نہایت قرب رکھتے ہیں اولاً ہر ذی علم جانتا ہے کہ لاکھوں
 حدیثیں علماء اپنے سینوں میں لے گئے امام بخاری کو چھ لاکھ حدیثیں
 حفظ یا د تھیں منجملہ ان کے ایک لاکھ صحیح اور امام مسلم تو تین لاکھ حفظ تھیں
 اور صحیحین میں صرف چند ہزار ہیں، امام احمد کو دس لاکھ محفوظ تھیں سند میں
 صرف تیس ہزار ہیں امام مالک نے ایک لاکھ حدیث سے اپنی موطا کو
 استخراج فرمایا جس میں فقط پانسویاسات سو حدیثیں ہیں اگر بدونات میں
 حدیث موافق امام نہ ملی تو لاکھوں جو تدوین سے رہ گئیں ان کا پتہ کیونکر
 ملے ثانیاً جو کتابیں ائمہ محدثین جمع فرما گئے ان میں کتنی باقی ہیں صد ہا کا صرف
 نام ہی نام باقی ہے یہاں تک کہ حاکم صاحب مستدرک باوجود اس قدر
 قریب زمان کے بعض تصانیف امام کو معدوم بتاتے ہیں بہت تصانیف

بخاری وغیرہ کا کہیں نشان نہیں امام مالک رحمہ اللہ تعالیٰ کے زمانے میں بہت علمائے مدینہ منورہ نے موطا میں لکھیں صد ہا سال سے سوا موطا امام کے کسی کا نام تک نہیں مگر موطا نے ابن ابی ذئب مدنی ثالثاً جہاں باقی ہیں ان میں کتنی ان دیار میں ملتی ہیں۔ رابعاً جو میسر ہیں ان میں کہاں تک آپ کی نظر ہے اتنی بصارت اور ایسا دعویٰ۔ اگر دس باتیں پڑھی جائیں جن کی حدیثیں انھیں کتابوں میں موجود ہیں یقین کرتا ہوں کوئی صاحب اکثر کا پتہ نہ دے سکیں گے۔ نہ مانیں تو امتحان کرادیں پھر وہی ہمدی کی گرہ پر پنساری بنتا ولا حول ولا قوۃ الا باللہ العلی العظیم قولہ قیاس کو نہ چھوڑوں گا اور حدیث کو روکروں گا۔ اقول معاذ اللہ کیسا روادرس کا ترک۔ وجہ تقلید ہمارا قصور اور امام کا کمال ہے جس طرح قرآن عظیم با آنکہ تفصیل کل شیء اگر نبی صلی اللہ تعالیٰ علیہ وسلم بیان نہ فرماتے۔ مجتہد ہرگز نہ سمجھتے جیسا آیہ کریمہ لتبین لہم ویعلمہم الکتاب وغیرہ اس پر دلیل ہیں حدیث اگرچہ کافی و شافی مگر اس کی سمجھ مجتہدین ہی کو ملی ہے۔ ہم قادر نہیں چادر سے زیادہ پاؤں کیونکر پھیلائیں۔ آخر امام سفین کا ارشاد سنا کہ حدیث غیر مجتہد کو گمراہ کرتی ہے۔ جیسے قرآن کہ عین ہدایت ہے اور بہتروں کو گمراہ کرنے والا ہاں ایسے ہی عمل بالحدیث کا دعویٰ انھیں تھا جنھیں حدیث میں یقولون بقول جیر البریہ فواکر ارشاد کیا یقولون من الدین کہا یروق السبہم من الرہیہ دین سے بھل جائیں گے جیسے تیر نشانے سے۔ قولہ ایسی تقلید حرام ہے ایسے

ہی قولہ نہ امام نے اُس کو جائز رکھا۔ اقول ہم بیان کر چکے ہیں کہ یہ مفہوم ہے جس کا مصداق عالم میں نہیں پھر خدا جانے تم کس خیالی تصویر کو حرام کہہ رہے ہو قولہ علمائے امت نے ایسے لوگوں کو الحزم اقول استغفر اللہ آیت میں یہود عنود پر تشبیح ہے جن کے پیشوا احکام الہیہ کو بدل ڈالتے ہیں اور آیات کتاب اللہ چھپا کر اُن کے خلاف احکام نکالتے ہیں اور یہ اشقیاء کلام الہی کو پس پشت ڈال کر ان کے نئے قانون پر عمل کرتے عیاذ باللہ اب بھی جو ایسا کرے اس بات کا مصداق ہے نہ کہ معاذ اللہ ائمہ و مقلدان ائمہ کہ لا واللہ ائمہ کرام کوئی جرت اپنی طرف سے نہیں کہتے۔ جو کچھ فرمایا شرع سے فرمایا وہ حاکم نہیں منظر احکام الہیہ ہیں تو اُن کے ارشاد پر چلنا بعینہ حکم خدا پر چلنا ہے۔ اور اہل تقلید خاص حکم قرآن کا اتباع کر کے اُن کی تقلید کرتے ہیں قال اللہ تعالیٰ فاسئلوا اہل الذکر ان کنتم لا تعلمون۔ بد مذہبوں کا داب قدیم ہے جو آیتیں کافروں مشرکوں کے بارے میں صادر ہوئیں انھیں بزور زبان و زور وہستان مسلمان پڑھاتے ہیں مجمع البحار میں زیر حدیث یقولون بقول خیر البریہ لکھا۔

کان ابن عمر رضی اللہ تعالیٰ عنہما یری الخوارج شرار الخلق لانہما نطلقوا فی آیات نزلت فی الکفار محمد وھا علی المؤمنین عبد اللہ بن عمر رضی اللہ تعالیٰ عنہما خارجوں کو بدترین خلق جانتے ہیں کہ انھوں نے وہ آیتیں جو کافروں کے حق میں اُتریں اٹھا کر مسلمانوں پر لکھیں پھر خود کہا و اشرمہم من یجعل آیات فی شراد الیہود علی علماء

الامۃ المعصومۃ المرحومۃ طہر اللہ الارض وجسہہ ان خارجیوں
 سے بدتر وہ ہیں جو شریر یہودیوں میں اُتری آیتوں کو علمائی امت مرحومہ پر
 ڈھالتے ہیں اللہ تعالیٰ زمین کو ان کی گندگی سے پاک کرے۔ قولہ کوئی شخص
 رسالت میں ان کا شریک نہیں اقول سبحان اللہ اللہ کے سب رسول برحق
 ہیں۔ لا نفرق بین احد من رسلہ اور اگر یہ مراد کہ جب سے حضور پر نور
 صلی اللہ علیہ وسلم مبعوث ہوئے اس وقت کے لوگوں سے قیامت تک جتنے
 پیدا ہوں گے کوئی حضور کا شریک رسالت نہیں کہ نبوت حضور پر ختم ہوئی تو
 یہ بیشک ہم اہل حق کا محض ایمان مگر ایسے اُلٹا پیشوایانِ غیر مقلدین کو سنائیے
 جو طبقاتِ زیرین میں چھ مشل کے قائل ہوئے تھے۔ قولہ قیاس کو بمقابلہ نص
 کے واجب العمل الخ اقول ان سب خرافات کا رد ہو چکا قولہ ایسی تقلید سے
 اللہ بچائے اقول اللہ تعالیٰ ایسی تقلید سے محفوظ رکھے کہ بے حصول منصب
 نقد و تمیز فقط اپنی رائے ناقص کے اتباع یا مجتہد دہلوی خواہ کوئی مولوی کے
 بہرکائے سے ائمہ مجتہدین کے ارشادوں کو پس پشت ڈالیں اور خود آسمان ششم
 کے مجتہد یا طبقہِ زیرین زمین کے مجدد بننے کی راہ نکالیں۔ یہ اجمالی کلام ہے
 کہ قلم برداشتہ حاضر کیا گیا ورنہ تدقیق و تعمیق کی شان اور ہے سے
 در بند آں مباش کہ مضمون نماندہ است
 صد سال میتواں سخن از زلف یار گفت

واللہ سبحانہ و تعالیٰ اعلم و علمہ جل مجدہ اتوا حکم
 وصی اللہ تعالیٰ علی سیدنا و مولانا محمد بن ابی طالب و صحبہ و

۳۷

مجتهدی شریعتہ و علماء ملتہ و مقلد یہم باحسان و بارک
و سلمہ آمین ۲۵ شعبان ۱۳۷۲ ہجریہ علی صاحبہا الصلوٰۃ والتحیۃ
آمین۔

کتبہ عبدہ العسا سلطان احمد الدبیلو
عفی عنہ صلا اللہ تعالیٰ علیہ وسلم